



ТАТАРСТАН РЕСПУБЛИКАСЫ ДӘҮЛӘТ СОВЕТЫ КАРАРЫ

Татарстан Республикасы башкарма хакимиите органнары эшчәнлеге турында Татарстан Республикасы Дәүләт Советы комитетларыннан һәм депутат берләшмәләреннән Татарстан Республикасы Президентына жибәрелә торган мәсьәләләр исемлеге хакында

Татарстан Республикасы Дәүләт Советына Татарстан Республикасы Президенты тарафыннан Татарстан Республикасы башкарма хакимиите органнары эшчәнлеге турында, шул исәптән Татарстан Республикасы Дәүләт Советы тарафыннан куелган мәсьәләләр буенча, хисап бирү турында Татарстан Республикасы Дәүләт Советы Регламентының 190² статьясы нигезендә Татарстан Республикасы Дәүләт Советы Президиумы КАРАР БИРӘ:

Татарстан Республикасы Дәүләт Советы комитетларыннан һәм депутат төркемнәреннән Татарстан Республикасы башкарма хакимиите органнары эшчәнлеге турында мәсьәләләр исемлеген Татарстан Республикасы Президентына жибәрергә (кушымта итеп бирелә).

Татарстан Республикасы
Дәүләт Советы Рәисе

Казан шәһәре,
2015 елның 13 феврале
№ 374-V ДС



Ф.Х. Мөхәммәтшин

2015 елның 13 февралендәге
374-В ДС номерлы
Татарстан Республикасы
Дәүләт Советы Президиумы
каарына күшымта

**Татарстан Республикасы башкарма хакимияте
органнары эшчәнлеге турында Татарстан
Республикасы Дәүләт Советы комитетларыннан
һәм депутат берләшмәләренән Татарстан
Республикасы Президентына жибәрелә торган
мәсьәләләр**

исемлеге

1. 2007 елның 24 июлендәге 199-ФЗ номерлы Федераль закон белән расланган Россия Федерациясе дәүләт хакимияте органнары һәм Татарстан Республикасы дәүләт хакимияте органнары арасында үзара эшләр алмашу һәм вәкаләтләр бүлешү турындагы шартнамәне гамәлгә ашыру хакында.
2. Татарстан Республикасы бюджеты керемнәрен арттыру өчен күрелә торган чараптар турында.
3. Региональ салымнар буенча бирелгән ташламалардан файдалануның нәтижәлелеге турында.
4. Россия Узәк банкының югары рефинанслау ставкасы шартларында бизнес эшен активлаштыру өчен Татарстан Республикасы Министрлар Кабинеты тарафыннан күрелә торган чараптар турында.
5. “Иннополис” махсус икътисадый зонасын төзүне төгәлләү һәм аны сафка кертү сроклары һәм “Аммоний” ААЖен проект куәтенә чыгару сроклары турында. Килеп туган икътисадый вәзгыять шартларында “Аммоний” ААЖнең сату базарларын планлаштыру хакында.
6. Республикада тулаем авиация сәнәгатен, “Гуполев” ААЖен һәм “С.П. Горбунов исемендәге КАПО” ААЖен үстерү перспективалары турында, аларның финанс-икътисадый хәлен, интеллектуаль һәм техник мөмкинлекләрен нығыту, конкурентлыкка сәләтлелеген арттыру.
7. Татарстан Республикасында инвестиция проектларын гамәлгә ашыруга бәйле рәвештә предприятиеләргә (оешмаларга) – дәүләти-хосусый партнерлыкта катнашучыларга дәүләт ярдәме күрсәтү чараларын камилләштерү турында.
8. Илдә килеп туган икътисадый вәзгыятькә бәйле рәвештә 2015 елда көнкүреш товарлары бәяләрен тотрыкландыру чараларын күрү турында.

9. Технологик жиһазларда, агросәнәгать комплексында, машина төзелешендә h.b. импортны алмаштыру күләмнәре турында.

10. Авыл хужалығы территорияләрендә агросәнәгать комплексын инновацияле үстерү модельләре турында: чагыштырма характеристика, нәтижәлелек һәм перспективалар.

11. Дәүләт тарафыннан планлаштыру, дәүләт заказы, житештерелгән авыл хужалығы продукциясен гарантияләнгән бәядән гарантияләнгән сату принципларына корылган Татарстан Республикасында авыл хужалығын үстерү дәүләт программасын эшләү.

12. Татарстан Республикасында бакчачылык, яшелчәчелек һәм дача коммерциягә карамаган оешмаларына ярдәм итү буенча дәүләт программасын кабул итү сроклары турында.

13. Авыл хужалығы продукциясен сату өчен торак пунктларда махсуслаштырылган агросәнәгать паркларын, авыл хужалығы базарларын ачу тәжрибәсе турында.

14. Авыл хужалығы продукциясенә Татарстан Республикасының ихтыяжын мониторинглау, Татарстан Республикасында житештерелгән авыл хужалығы продукциясен республикадан читтә сату базарларына анализ ясау.

15. Житештерелә торган авыл хужалығы продукциясенә һәм аны эшкәртүдән алынган продуктларның сыйфатын тикшереп торуны көчәйтү турында.

16. Татарстан Республикасындагы экологик вәзгыять турында халыкка хәбәр итү системасын яхшырту чарапары турында.

17. Күбалалы гайләләрне, яшь гайләләрне, Татарстан Республикасы бюджеты акчаларын файдаланып, торак белән тәэмин итү чарапары турында.

18. “2014 – 2020 елларга Татарстан Республикасы дәүләт мөлкәте белән идарә итү” программасын күбалалы гайләләргә жир кишәрлекләре бирү өлешендә гамәлгә ашыру тәжрибәсе турында. Торак пунктлардан ерак урнашкан жирләрдән күбалалы гайләләргә бирелгән жир кишәрлекләрендә коммуникацияләр төзү һәм тоташтыру мәсьәләсе ничек хәл итeler?

19. “Ятим балаларны һәм ата-ана тәрбиясенән мәхрүм калган балаларны торак урыннары белән тәэмин итү турында һәм “Татарстан Республикасында халыкка адреслы социаль ярдәм күрсәтү турында” Татарстан Республикасы Законының 8 статьясына үзгәреш кертү хакында” 2013 елның 12 гыйнварындагы 8-ТРЗ номерлы Татарстан Республикасы Законын 2014 елда гамәлгә ашыру һәм 2015 елга планнар турында.

20. Коммуналь хезмәт күрсәтүләрнең озак срокка каралган тарифларына күчү һәм жирлекләрне, шәһәр округларын җылылык белән тәэмин итү схемаларын раслау буенча республикадагы вәзгыять турында.

21. Аз керемле гражданнар өчен арендага бирелә торган торак базарын булдыру һәм коммерциягә карамаган торак фондын үстерү буенча Татарстан

Республикасы Министрлар Кабинеты тарафыннан күрелэ торган чарагалар турында.

22. Гражданнарны авария хәлендәге торактан күчерүү, шул исәптән коммерциягә карамаган (социаль) наем шартларында, республика һәм муниципаль маневр торак фондын төзү программаларын гамәлгә ашыру перспективалары турында.

23. Авария хәлендәге йортларда яшәүчеләргэ – ялгыз пенсионерларга, бирелэ торган торакны базар бәясеннән дә түбәнрәк бәядән сатып алуға бәя аермасын түләрлек кереме булмаган бюджет хезмәткәрләренә ярдәм күрсәтү буенча республика Хөкүмәте тарафыннан күрелэ торган чарагалар турында һәм авария хәлендәге сатып алына торган торакның бер квадрат метрына нигезләнгән бәя билгеләү хакында.

24. Күпфатирлы йортларга капиталь ремонт ясау программын гамәлгә ашыру барышы турында.

25. Яңа мәктәпләр төзү максатчан программын кабул итү перспективалары турында.

26. Кварталлар эчендәге юлларны ремонтлау һәм ишегалды территорияләрен төзекләндерүү программын кабул итү перспективалары турында.

27. “Имин шәһәр” аппаратлы-программалы комплексы кысаларында эшли торган видеокүзәтү системаларын Татарстан Республикасы торак пунктларында үстерү турында.

28. 2015 елның язғы-жәйге чорында Татарстан Республикасы территориясендә янтын куркынычсызлыгын тәэмин итү турында һәм Татарстан Республикасында һәлакәттән коткару хезмәтләре һәм һәлакәттән коткару формированиеләре эшчәнлеген тәэмин итү хакында.

29. “Төнлә гражданнарның тынычлыгын һәм тынылкыны саклау турында” 2010 елның 12 гыйнварындағы 3-ТРЗ номерлы Татарстан Республикасы Законын гамәлгә ашыру хакында.

30. “Халыкка социаль ярдәм күрсәтүнең Татарстан Республикасы Хезмәт, халыкны эш белән тәэмин итү һәм социаль яклау министрлыгы тарафыннан гамәлгә ашырыла торган чарагаларын тәэмин итү” ведомство максатчан программын гамәлгә ашыру буенча, аеруча хәерчелеккә каршы көрәшнең нәтижәлелеген арттыру буенча, 2012 – 2014 елларда күрелгән чарагалар турында.

31. Татарстан Республикасы предприятиеләрендә хезмәтне саклауны яхшырту, авыруларны профилактикалау һәм сәламәт яшәү рәвешен булдыру чарагалары турында.

32. Тууны стимуллаштыру, ана һәм бала сәламәтлегенә игътибарны арттыру юлы белән республикада демографик хәлне яхшырту турында: 1,5 яшьтән балалар бакчаларында урыннар белән тәэмин итү, баланы бер

яштән махсус балансланган экологик чиста азық белән тәэмин итү, чит ил катнашмаларын үзебездә житештерелгәнгә алмаштыру (Татарстан Республикасы территориясендә балалар азыгын әзерләү заводын ачу).

33. Казан шәһәре балаларына һәркем өчен мөмкин булган медицина ярдәме күрсәтүне арттыру максатларында Казан шәһәрендә күппрофильле балалар хастаханәсен төзү һәм балалар өчен йогышлы авырулар хастаханәсенең икенче чиратын төзү планнары турында.

34. 2015 елда шәһәр һәм участок хастаханәләрен реконструкцияләү һәм кабул итү-диагностика бүлекләрен төзу чарапары турында.

35. Онкологик авыруларны табу күрсәткече артуга бәйле рәвештә Чаллы, Түбән Кама, Әлмәт шәһәрләрендә махсуслаштырылган онкология үзәкләрен төзү (кан тамырлары үзәкләренә охшаш рәвештә) яисә гамәлдәге эре сәламәтлек саклау оешмалары базасында махсуслаштырылган бүлекләр оештыру мөмкинлеге турында.

36. Орфан (сирәк) авырулар белән авыручы гражданнарны дарулар белән тәэмин итү чарапарына Татарстан Республикасы бюджетыннан финанслауны арттыру турында. Хәзерге вакытта әлеге юнәлешне финанслауга ихтыяж Татарстан Республикасы бюджетында караган акчалар күләменнән берничә тапкырга күбрәк.

37. Татарстан Республикасында инклузив белем бирүне үстерү турында.

38. 2015 елда балаларның, шул исәптән ятим балаларның, күпбалалы гайләләрдән булган балаларның, инвалид балаларның һәм аз керемле гайләләрдән булган балаларның жәйле ялын һәм аларны савыктыруны оештыру программын финанслау турында.

39. Мәдәният оешмаларын һәм мәгариф оешмаларын төзү һәм капиталь ремонтлау турында.

40. Урта һөнәри белем бирүне үстерү турында, эшче һөнәрләрнең абруен күтәрү чарапары турында.

41. Татар теле һәм әдәбияты буенча тиешле федераль дәүләт гомуми белем бирү стандартлары таләпләренә туры килә торган яңа укыту-методика комплектларын әзерләү һәм гамәлгә керту эше барышы турында.

42. “2014 – 2020 елларга Татарстан Республикасы дәүләт телләрен һәм Татарстан Республикасында башка телләрне саклау, өйрәнү һәм үстерү” дәүләт программасын гамәлгә ашыру барышы турында.

43. Республика территориясендә читтән керүгә бәйле туризмын үстерү, мәдәни мирас объектларының туристларны жәлеп итүчәнлеген булдыру һәм перспективалы турист маршрутларын планлаштырганда алардан файдалану турында.

44. Кадастр исәбенә кую өчен муниципаль берәмлекләр чикләре карталарын (планнарын) бирүне төгәлләү сроклары турында. Бүгенге көндә Татарстан Республикасы законнары белән аерым муниципаль берәмлекләрнең

чикләре расланган, ә кадастр исәбенә Татарстан Республикасының 956 муниципаль берәмлегеннән бары тик 490 муниципаль берәмлегенең чиге генә куелган.

45. Муниципаль берәмлекләрнең жирле әһәмияттәге мәсьәләләрен хәл итүне финанс белән тәэмин итүнең торышы һәм перспективалары турында.